

വികേന്ദ്രീകൃതസൂത്രണ സംസ്ഥാനതല കോർഡിനേഷൻ കമ്മിറ്റി യോഗം
26.09.2019 രാവിലെ 10.30 മണിക്ക്
സെക്രട്ടറിയേറ്റിലെ സൗത്ത് കോൺഫറൻസ് ഹാളിൽ

അജണ്ട

1. തദ്ദേശഭരണ സ്ഥാപനങ്ങളുടെ 2019-20-ലെ വാർഷിക പദ്ധതി പുരോഗതി-
അവലോകനം
2. മുൻ കോർഡിനേഷൻ കമ്മിറ്റി തീരുമാനപ്രകാരം തുടർനടപടി സ്വീകരിക്കേണ്ട
വിഷയങ്ങൾ

2.1 27.02.2019-ലെ കോർഡിനേഷൻ കമ്മിറ്റിയിലെ തുടർ നടപടി സ്വീകരിക്കേണ്ട
വിഷയങ്ങൾ
ഖണ്ഡിക 3.3

ലൈഫ് മിഷൻ പദ്ധതിയിൽ ഭൂരഹിത ഭവന രഹിത ഗുണഭോക്താക്കൾക്ക് ഭൂമിവാങ്ങുന്നതിന് ലൈഫ് ചീഫ് എക്സിക്യൂട്ടീവ് ഓഫീസർ താഴെ പറയുന്നവ ശുപാർശ ചെയ്തു. മറ്റു പദ്ധതിപ്രകാരവും വീടുവയ്ക്കാനായി ഭൂമി വാങ്ങുന്നതിന് ഈ നിരക്കുതന്നെ ബാധകമായിരിക്കും.

A) ഗ്രാമപഞ്ചായത്ത് പ്രദേശങ്ങളിൽ

- (i) ജനറൽ വിഭാഗം (3 സെന്റിൽ കുറയാത്ത ഭൂമിക്ക് - 2 ലക്ഷം രൂപ
പരമാവധി തുക)
- (ii) പട്ടികജാതി വിഭാഗം (3 സെന്റിൽ കുറയാത്ത ഭൂമിക്ക് - 2.25 ലക്ഷം രൂപ
പരമാവധി തുക)
- (iii) പട്ടികവർഗ്ഗ വിഭാഗം (3 സെന്റിൽ കുറയാത്ത ഭൂമിക്ക് - 2.25 ലക്ഷം രൂപ
പരമാവധി തുക)

B) മുനിസിപ്പൽ പ്രദേശങ്ങളിൽ

- (i) ജനറൽ വിഭാഗം (3 സെന്റിൽ കുറയാത്ത - 2.70 ലക്ഷം രൂപ
ഭൂമിക്ക് പരമാവധി തുക)
- (ii) പട്ടികജാതി വിഭാഗം (3 സെന്റിൽ കുറയാത്ത - 3.00 ലക്ഷം രൂപ
ഭൂമിക്ക് പരമാവധി തുക)
- (iii) പട്ടികവർഗ്ഗ വിഭാഗം (3 സെന്റിൽ കുറയാത്ത - 3.00 ലക്ഷം രൂപ
ഭൂമിക്ക് പരമാവധി തുക)

C) കോർപ്പറേഷൻ പ്രദേശങ്ങളിൽ

- (i) ജനറൽ വിഭാഗം (3 സെന്റിൽ കുറയാത്ത - 5.25 ലക്ഷം രൂപ
ഭൂമിക്ക് പരമാവധി തുക)
- (ii) പട്ടികജാതി വിഭാഗം (3 സെന്റിൽ കുറയാത്ത - 6.00 ലക്ഷം രൂപ
ഭൂമിക്ക് പരമാവധി തുക)
- (iii) പട്ടികവർഗ്ഗ വിഭാഗം (3 സെന്റിൽ കുറയാത്ത - 6.00 ലക്ഷം രൂപ
ഭൂമിക്ക് പരമാവധി തുക)

ഈ നിരക്ക് യോഗം അംഗീകരിച്ചു.

വീടുവയ്ക്കുന്നതിന് സ്ഥലം വാങ്ങാൻ നൽകാവുന്ന പരമാവധി തുകയാണ് ഇത്. മേൽസൂചിപ്പിച്ചിട്ടുള്ളതിനേക്കാൾ കുറവാണ് സ്ഥലം വാങ്ങുന്നതെങ്കിൽ ഈ നിരക്കിന് ആനുപാതികമായി ധനസഹായവും കുറവു ചെയ്യും. ഇതു സംബന്ധിച്ച ഉത്തരവ്.

നടപടി :-1) തദ്ദേശസ്വയംഭരണ (ഡി.ബി) വകുപ്പ്

2.2 20.06.2019-ലെ കോർഡിനേഷൻ കമ്മിറ്റിയിലെ തുടർ നടപടി സ്വീകരിക്കേണ്ട വിഷയങ്ങൾ

ഖണ്ഡിക 3.6

കേരള സ്റ്റേറ്റ് ഇലക്ട്രിസിറ്റി ബോർഡ്, കേരള വാട്ടർ അതോറിറ്റി, ഗ്രൗണ്ട് വാട്ടർ ഡിപ്പാർട്ട്മെന്റ് തുടങ്ങിയ ഏജൻസികളിൽ മുൻ വർഷങ്ങളിൽ ഡെപ്പോസിറ്റ് ചെയ്ത തുകയുടെ ജില്ല തിരിച്ച വിശദാംശങ്ങളും പ്രവർത്തികളുടെ എണ്ണവും സ്റ്റേറ്റ് പ്ലാനിംഗ് ബോർഡ് ഡി.പി ഡിവിഷൻ ചീഫ് യോഗത്തിൽ അവതരിപ്പിച്ചത് യോഗം വിലയിരുത്തി.

വയനാട് ജില്ലയുടെ വിവരങ്ങൾ പ്ലാനിംഗ് ഓഫീസർ അടിയന്തിരമായി നൽകണം. ജില്ലാ ആസൂത്രണ സമിതിയുടെ നേതൃത്വത്തിൽ തദ്ദേശഭരണ സ്ഥാപനങ്ങളുടെ അധ്യക്ഷൻമാരുടേയും സെക്രട്ടറിമാരുടേയും യോഗം അടിയന്തിരമായി വിളിച്ചു ചേർത്ത് ഇനി പൂർത്തിയാക്കാനുള്ള ഡെപ്പോസിറ്റ് പ്രവൃത്തികൾ പൂർത്തിയാക്കാൻ നടപടി സ്വീകരിക്കണം. ഏറ്റവും അധികം പെന്റിംഗ് പ്രവൃത്തികളും ചെലവഴിക്കാതെ കിടക്കുന്ന തുകയും തിരുവനന്തപുരത്താണ്. ഇത് പ്രത്യേകം പരിശോധിച്ച് ആവശ്യമായ നടപടി തിരുവനന്തപുരം ജില്ലാ കളക്ടറും ജില്ലാ പ്ലാനിംഗ് ഓഫീസറും സ്വീകരിക്കണം. യോഗത്തിലേക്ക് KSEB, KWA, GWD തുടങ്ങിയ ഏജൻസികളിലെ ബന്ധപ്പെട്ട ജില്ലാതല ഉദ്യോഗസ്ഥരെയും വിളിക്കണം. സംസ്ഥാനതലത്തിൽ KSEB, KWA, GWA – തുടങ്ങിയ ഏജൻസികളുടെ മേധാവികളുടെ യോഗം വിളിച്ചു ചേർത്ത് ഡെപ്പോസിറ്റ് പ്രവർത്തികൾ സമയബന്ധിതമായി പൂർത്തിയാക്കാൻ നടപടി സ്വീകരിക്കണം.

ഇതിന്മേൽ സ്വീകരിച്ച നടപടി.

നടപടി :- 1) തദ്ദേശസ്വയംഭരണ (ഡി.എ) വകുപ്പ്
2) ഡി.പി.ഒ വയനാട്

2.3 . 30.07.2019 കോർഡിനേഷൻ കമ്മിറ്റിയിലെ തുടർനടപടി സ്വീകരിക്കേണ്ട വിഷയങ്ങൾ

ഖണ്ഡിക 4.9

തദ്ദേശസ്വയംഭരണ വകുപ്പ് എഞ്ചിനീയറിംഗ് വിഭാഗം
തസ്വഭവ ചീഫ് എഞ്ചിനീയറുടെ 25.03.19 ലെ DB6 6/ജനറൽ/2019/CE/തസ്വഭവ
നമ്പർകത്ത് (SRG442/19-LSGD DA1-150/2019).

നിർമ്മാണ പ്രവർത്തകർക്കുള്ള പ്രോജക്ടുകളുടെ ഭരണാനുമതി, സാങ്കേതികാനുമതി ഇവയ്ക്കുശേഷം ടെണ്ടർ ചെയ്യുമ്പോൾ ടെണ്ടർ തുക റ്റി.എസ്. തുകയേക്കാൾ ചിലപ്പോൾ കുറവായിരിക്കും. ഇങ്ങനെയുള്ള സാഹചര്യത്തിൽ ടെണ്ടർ സേവിംഗ്സ് ഉപയോഗിച്ച് മറ്റു പ്രോജക്ടുകൾ തദ്ദേശഭരണസ്ഥാപനങ്ങൾ എടുക്കാറുണ്ട്. സുലേഖ സോഫ്റ്റ് വെയറിൽ പ്രോജക്ട് തുകയാണ് ചേർക്കാറുള്ളത്. ഇത് PWD മാനുവലിനെതിരാണ്. ഈ സാഹചര്യത്തിൽ സുലേഖ സോഫ്റ്റ് വെയറിൽ ഭരണാനുമതി/ സാങ്കേതികാനുമതി തുകയും ടെണ്ടറിനുശേഷമുള്ള തുകയും പ്രത്യേകമായി ചേർക്കാനുള്ള ക്രമീകരണം തദ്ദേശസ്വയംഭരണ വകുപ്പ് ചീഫ് എഞ്ചിനീയറുമായി ചർച്ച ചെയ്ത് ഐ.കെ.എം. എക്സിക്യൂട്ടീവ് ഡയറക്ടർ നടത്തണം.

**നടപടി:- 1)ചീഫ് എഞ്ചിനീയർ, തദ്ദേശസ്വയംഭരണ വകുപ്പ്
2)എക്സിക്യൂട്ടീവ് ഡയറക്ടർ, ഐ.കെ.എം.**

2.4 29.08.2019 ലെ കോർഡിനേഷൻ കമ്മിറ്റിയിലെ തുടർനടപടി സ്വീകരിക്കേണ്ട വിഷയങ്ങൾ

ഖണ്ഡിക 3.1

തദ്ദേശഭരണ സ്ഥാപനങ്ങൾ കുടിവെള്ളം, വൈദ്യുതീകരണം എന്നീ പ്രോജക്ടുകൾക്ക് തുക കേരള വാട്ടർ അതോറിറ്റി, കേരള സ്റ്റേറ്റ് ഇലക്ട്രിസിറ്റി ബോർഡ്, ഗ്രൗണ്ട് വാട്ടർ ഡിപ്പാർട്ട്മെന്റ് തുടങ്ങിയ ഏജൻസികളിൽ ഡെപ്പോസിറ്റ് ചെയ്യാറുണ്ട്. എന്നാൽ പണി പൂർത്തിയാകുമ്പോൾ ചിലപ്പോൾ ബിൽ തുക ഡെപ്പോസിറ്റ് ചെയ്ത തുകയേക്കാളും കുറവായിരിക്കും. ഈ സേവിംഗ്സ് തുക ഉപയോഗിച്ച് അതതു മേഖലയിൽ തന്നെ അതേ ഏജൻസിയെക്കൊണ്ട് മറ്റു പ്രോജക്ടുകൾ നടപ്പാക്കാൻ അനുമതി നൽകിയിരുന്നു. ഇത് സംബന്ധിച്ച ഉത്തരവ്.

നടപടി :- തദ്ദേശസ്വയം ഭരണ (ഡി.എ) വകുപ്പ്

ഖണ്ഡിക 3.4

01.08.2019 ലെ 6105/2019/ ധന ഉത്തരവു പ്രകാരം തദ്ദേശഭരണസ്ഥാപനങ്ങൾക്ക് വികസന ഫണ്ടിന്റെ രണ്ടാം ഗഡു അനുവദിച്ചിട്ടുണ്ട്. ഇങ്ങനെ ഗഡു നൽകിയപ്പോൾ വിവിധ ആവശ്യങ്ങൾക്കായി (ഉദാ. KWAക്കു നൽകേണ്ട വെള്ളക്കര കുടിശ്ശിക, ലൈഫ് ഭവന പദ്ധതി പ്രകാരം ഹഡ്കോയ്ക്ക് നൽകേണ്ട മുതൽ തുകയുടെ തിരിച്ചടവ്) രണ്ടാം ഗഡുവിൽ നിന്നും ധനവകുപ്പ് തുക കുറവു ചെയ്തിട്ടുണ്ട്. ഇപ്രകാരം ചെയ്ത കുറവ് അതത് തദ്ദേശഭരണസ്ഥാപനത്തിന്റെ പദ്ധതിചെലവായി ഐ.കെ.എം. സോഫ്റ്റ് വെയറിൽ വരുത്തുന്നതിന് ആവശ്യമായ ക്രമീകരണം ഐ.കെ.എം. എക്സിക്യൂട്ടീവ് ഡയറക്ടർ ചെയ്യണം.

നടപടി –എക്സിക്യൂട്ടീവ് ഡയറക്ടർ, ഐ.കെ.എം.

ഖണ്ഡിക 3.5

തദ്ദേശഭരണസ്ഥാപനങ്ങളുടെ വാർഷിക പദ്ധതിയിൽ ഉൾപ്പെടാതെ തദ്ദേശഭരണസ്ഥാപനങ്ങളിലൂടെ വിവിധ പദ്ധതികൾ പ്രളയക്കെടുതിയെ നേരിടാൻ പദ്ധതി നടപ്പാക്കുന്നുണ്ട്. ഇതുകൂടി ഐ.കെ.എം സോഫ്റ്റ് വെയറിൽ കൊണ്ടുവരുന്നതിന്റെ സാധ്യത ഐ.കെ.എം. പരിശോധിക്കണം. ഇതിന്മേൽ ചെയ്യാൻ കഴിയുന്ന ക്രമീകരണം സംബന്ധിച്ച് ഒരു റിപ്പോർട്ട് ഐ.കെ.എം. എക്സിക്യൂട്ടീവ് ഡയറക്ടർ നൽകണം.

ഖണ്ഡിക 3.6

നിർമ്മാണ പ്രവൃത്തികളുടെ വെറ്റിംഗ്, സാങ്കേതികാനുമതി എന്നിവയുടെ സ്റ്റാറ്റസ് മികച്ച നിലയിലല്ല എന്നു യോഗം വിലയിരുത്തി. സംസ്ഥാനത്ത് 43 ശതമാനം നിർമ്മാണ പ്രോജക്റ്റുകൾക്കാണ് ഇതുവരെ സാങ്കേതികാനുമതി നൽകിയത്. കോഴിക്കോട്, മലപ്പുറം, ഇടുക്കി, പത്തനംതിട്ട ജില്ലകളിൽ സാങ്കേതികാനുമതി നൽകിയിരിക്കുന്നത് ഇതിലും കുറവായതിനാൽ തദ്ദേശസ്വയംഭരണ വകുപ്പ് ചീഫ് എഞ്ചിനീയർ അറിയിച്ചു. ഈ ജില്ലകളിൽ പ്രത്യേക അവലോകനം തദ്ദേശഭരണവകുപ്പ് ചീഫ് എഞ്ചിനീയർ നടത്തണം. അടുത്ത കോഓർഡിനേഷൻ കമ്മിറ്റിയിൽ വെറ്റിംഗ്, സാങ്കേതികാനുമതി എന്നിവ നൽകിയതിന്റെ വിവരങ്ങൾ ജില്ല തിരിച്ച് താഴെപ്പറയും പ്രകാരം നൽകണം.

തദ്ദേശഭരണ സ്ഥാപനം	സാങ്കേതികാനുമതി വേണ്ട ആകെ പ്രോജക്റ്റുകൾ	വെറ്റിംഗ്/സാങ്കേതികാനുമതി നൽകിയത്	ശതമാനം
ഗ്രാമപഞ്ചായത്ത്			
ബ്ലോക്ക് പഞ്ചായത്ത്			
ജില്ലാ പഞ്ചായത്ത്			
മുനിസിപ്പാലിറ്റി			
കോർപ്പറേഷൻ			

നടപടി :- തദ്ദേശസ്വയംഭരണ വകുപ്പ് ചീഫ് എഞ്ചിനീയർ

ഖണ്ഡിക 3.7

ലൈഫ് ഭവന പദ്ധതി നടത്തിപ്പു സംബന്ധിച്ച് കൃത്യമായ ഒരു അവലോകന റിപ്പോർട്ട് അടുത്ത കോഓർഡിനേഷൻ കമ്മിറ്റിക്കു മുമ്പ് നൽകണം. നേട്ടങ്ങളും നേരിടുന്ന പ്രശ്നങ്ങളും വിശദമായി നൽകണം. ലൈഫ് പദ്ധതി നടത്തിപ്പ് സംബന്ധിച്ച് ഒരു പഠനം നടത്തുന്നതിന്റെ സാധ്യത പരിശോധിച്ച് റിപ്പോർട്ട് നൽകണം.

നടപടി - ചീഫ് എക്സിക്യൂട്ടീവ് ഓഫീസർ, ലൈഫ് മിഷൻ

ഖണ്ഡിക 3.9

മാർഗ്ഗരേഖപ്രകാരം സാക്ഷരതാമിഷന്റെ പ്രവർത്തനങ്ങൾ പ്രോത്സാഹിപ്പിക്കുന്നതിന് മിഷൻ പ്രസിദ്ധീകരിക്കുന്ന പുസ്തകങ്ങളുടെ വില നൽകുക, സാക്ഷരതാമിഷന് അടയ്ക്കേണ്ടതായ ഫീസ് എന്നിവയ്ക്കായി ഗ്രാമ/ജില്ലാ പഞ്ചായത്തുകൾക്കും നഗരസഭകൾക്കും പ്രോജക്റ്റുകൾ ഏറ്റെടുക്കാവുന്നതാണ്. പൊതുവിഭാഗം വികസന ഫണ്ടിനോടൊപ്പം പട്ടികജാതി പട്ടികവർഗ്ഗ ഗുണഭോക്താക്കൾക്ക് ആവശ്യമായ തുക എസ്.സി.പി/റ്റി.എസ്.പി വിഹിതത്തിൽ നിന്നും വകയിരുത്താവുന്നതാണെന്ന് കോർഡിനേഷൻ കമ്മിറ്റി നിർദ്ദേശം നൽകിയിരുന്നു. ഇത് സംബന്ധിച്ച ഉത്തരവ്.

നടപടി :- തദ്ദേശസ്വയംഭരണ (ഡി.എ) വകുപ്പ്

വണ്ഡിക 3.10

വനിതാ ശിശു വികസന പ്രോജക്ടുകൾ സാമൂഹ്യനീതി വകുപ്പാണ് നിർവഹണം നടത്തിയിരുന്നത്. എന്നാൽ വനിതാ ശിശു വികസനത്തിന് പ്രത്യേക വകുപ്പ് ഇപ്പോൾ രൂപീകരിച്ചിട്ടുണ്ട്. ഈ സാഹചര്യത്തിൽ സാമൂഹ്യനീതിയുമായി ബന്ധപ്പെട്ടതും വനിതാ ശിശുവികസനത്തിന്റേയും പ്രോജക്ടുകൾ നിർവഹണം നടത്താനും വെറ്റിംഗ് നടത്താനുമുള്ള ചുമതല നിശ്ചയിച്ച് ആവശ്യമായ ക്രമീകരണം സുലഭവ/സാംഖ്യ സോഫ്റ്റ് വെയറിൽ ചെയ്തിട്ടുണ്ട്. ഇതനുസരിച്ച് ജില്ലാ പഞ്ചായത്തിന്റെ വനിതാ ശിശുവികസന മേഖലയിലെ പ്രോജക്ടുകൾ ജില്ലാ ഓഫീസർ, വനിതാ ശിശു വികസനം ആണ് നിർവഹണം നടത്തേണ്ടത്. എന്നാൽ ഈ ഉദ്യോഗസ്ഥന് DDO കോഡ് ഇല്ല. അതിനാൽ വനിതാ ശിശു വികസനം ജില്ലാ ഓഫീസർക്ക് DDO കോഡ് അനുവദിക്കണമെന്ന് ധനവകുപ്പിനോടാവശ്യപ്പെടാൻ തീരുമാനിച്ചു. ഇതു സംബന്ധിച്ച ഫയൽ തദ്ദേശസ്വയംഭരണ വകുപ്പിൽ നിന്നും ധനവകുപ്പിനു നൽകണം. ഇതു സംബന്ധിച്ച തുടർ നടപടി.

നടപടി :- 1) തദ്ദേശസ്വയംഭരണ (ഡി.എ) വകുപ്പ്
2) ധനവകുപ്പ്

വണ്ഡിക 3.11

തദ്ദേശഭരണ സ്ഥാപനതലത്തിലും ജില്ലാ ആസൂത്രണസമിതി തലത്തിലും പരിഹരിക്കാവുന്ന പല വിഷയങ്ങളും കോഓർഡിനേഷൻ കമ്മിറ്റിയുടെ പരിഗണനയ്ക്ക് നൽകാറുണ്ട്. ഇതൊഴിവാക്കാനാണ് തദ്ദേശസ്വയംഭരണ സ്ഥാപനങ്ങൾ വിഷയങ്ങൾ ജില്ലാ പ്ലാനിംഗ് ഓഫീസർ മുഖേന നൽകണമെന്ന് നിർദ്ദേശിച്ചിരുന്നത്. തദ്ദേശസ്വയംഭരണ സ്ഥാപനങ്ങൾ കോഓർഡിനേഷൻ കമ്മിറ്റിക്കു തരുന്ന വിഷയങ്ങൾ ജില്ലാ പ്ലാനിംഗ് ഓഫീസർ വിശദമായി പരിശോധിച്ച് തദ്ദേശഭരണ സ്ഥാപനതലത്തിൽ തന്നെ തീരുമാനമെടുക്കേണ്ടവ തിരികെ നൽകേണ്ടതാണ്. ജില്ലാ ആസൂത്രണസമിതി തലത്തിലോ ജില്ലാ പ്ലാനിംഗ് ഓഫീസ് തലത്തിലോ പരിഗണിക്കേണ്ടവ അതതു തലത്തിൽ തീരുമാനമെടുത്ത് തിരികെ നൽകണം. കോഓർഡിനേഷൻ കമ്മിറ്റിക്കു നൽകുന്നവ ജില്ലാ പ്ലാനിംഗ് ഓഫീസർമാർ വിശദമായി പരിശോധിച്ച് ആവശ്യമായ വിവരങ്ങൾ രേഖപ്പെടുത്തി വിശദാംശങ്ങൾ ഉൾക്കൊള്ളിച്ചുവേണം കോഓർഡിനേഷൻ കമ്മിറ്റിക്കു നൽകേണ്ടത്. അപൂർണ്ണമായവയും കോഓർഡിനേഷൻ കമ്മിറ്റിയുടെ പരിഗണനാ വിഷയമല്ലാത്തവയും തദ്ദേശഭരണ സ്ഥാപനത്തിനോ ജില്ലാ പ്ലാനിംഗ് ഓഫീസർക്കോ എസ്.ആർ.ജി.യിൽ നിന്നു തിരികെ നൽകേണ്ടതാണ്. ഇതു സംബന്ധിച്ച സർക്കുലർ

നടപടി :- തദ്ദേശസ്വയംഭരണ (ഡി.എ) വകുപ്പ്

വണ്ഡിക. 4.4 നിലമ്പൂർ നഗരസഭ

ബഹു. രാജ്യസഭാ എം.പി ശ്രീ അബ്ദുൾ വഹാബ്.വി.യുടെ കത്തും നിലമ്പൂർ നഗരസഭാ സെക്രട്ടറിയുടെ 18.04.2018-ലെ G2/G3-3507/17-ാം നമ്പർ കത്ത് (SRG 708/2019)

നഗരസഭയിലെ വിവിധ പ്രദേശങ്ങളിലായി 9 പട്ടികവർഗ്ഗ സങ്കേതങ്ങളും 13 പട്ടികജാതി സങ്കേതങ്ങളും ഉണ്ട്. ഇവിടത്തെ കുട്ടികളുടെ പഠന നിലവാരം ഉയർത്തുന്നതിന് ഫെസിലിറ്റേറ്റർമാരെ വയ്ക്കാനും അവർക്ക് പ്രതിമാസം 4000/- രൂപ വേതനം നൽകാനും അനുമതി സംബന്ധിച്ച്. ഇതിന്റെ ആവശ്യകത അടക്കം മറ്റു

കാര്യങ്ങൾ പരിശോധിച്ച് പട്ടികജാതി വികസന ഡയറക്ടറും പട്ടികവർഗ്ഗ വികസന ഡയറക്ടറും റിപ്പോർട്ട് നൽകണം.

ഖണ്ഡിക. 4.9

കുളത്തുപ്പുഴ ഗ്രാമപഞ്ചായത്ത്

കുളത്തുപ്പുഴ ഗ്രാമപഞ്ചായത്ത് പ്രസിഡന്റിന്റെ 16.10.2018-ലെ കത്തും ഉള്ളടക്കം ചെയ്തിരിക്കുന്ന റിപ്പോർട്ടുകളും ((SRG/691/19/ LSGD - RC2 - 157/18)

സംഗീതജനനായിരുന്ന ശ്രീ രവീന്ദ്രൻ മാസ്റ്ററുടെ ജന്മനാടായ കുളത്തുപ്പുഴ ഗ്രാമപഞ്ചായത്തിൽ അദ്ദേഹത്തിന്റെ സ്മരണ നിലനിർത്തുന്നതിനായി ‘രാഗസരോവരം’ എന്ന സ്മാരക കെട്ടിടത്തിന്റെ നിർമ്മാണം 2009-10-ൽ ആരംഭിച്ചു. 40 ശതമാനം പൂർത്തിയായി. പിന്നീട് നിർമ്മാണ പ്രവർത്തനം നടന്നില്ല. 29.01.2015-ൽ തദ്ദേശസ്വയംഭരണ വകുപ്പ് പ്രിൻസിപ്പൽ സെക്രട്ടറിയുടെ ചേംബറിൽ നടന്ന യോഗത്തിന്റെ അടിസ്ഥാനത്തിൽ സ്മാരക നിർമ്മാണം പുനരാരംഭിക്കാൻ തീരുമാനിച്ചു. 2018-19-ൽ 168/19 പ്രകാരം പ്രോജക്ട് ഉൾപ്പെടുത്തി. ആകെ എസ്റ്റിമേറ്റ് തുക 90.00 ലക്ഷം രൂപ. തനത് ഫണ്ട് 40.00 ലക്ഷം രൂപയും , വികസനഫണ്ട് 10.00 ലക്ഷം രൂപയും ബഹു. വനം വകുപ്പു മന്ത്രിയും പുനലൂർ എം.എൽ.എ.യുമായ അഡ്വ. കെ. രാജുവിന്റെ ആസ്തി വികസന ഫണ്ടിൽ നിന്ന് 40.00 ലക്ഷം രൂപയും ആണ് വകയിരുത്തിയിരിക്കുന്നത്. ഇതിന്റെ നിർമ്മാണ പ്രവർത്തനങ്ങൾ പൂർത്തീകരിക്കുന്നതിന്റെ ചുമതല ശ്രീ.രാജീവ് അഞ്ചലിനെ ഏൽപ്പിക്കുന്നതിന് അനുമതി സംബന്ധിച്ച്

ഇതു പരിശോധിച്ച് വിശദമായ റിപ്പോർട്ട് തദ്ദേശസ്വയംഭരണ വകുപ്പ് ചീഫ് എഞ്ചിനീയർ നൽകണം. പരിശോധിക്കുന്നതിനായി ഫയൽ ചീഫ് എഞ്ചിനീയർക്ക് കൈമാറേണ്ടതാണ്.

നടപടി:- 1)തദ്ദേശസ്വയംഭരണ (ആർ.സി)വകുപ്പ്
2)ചീഫ് എഞ്ചിനീയർ, തദ്ദേശസ്വയംഭരണ വകുപ്പ്

ഖണ്ഡിക. 4.15

എറണാകുളം ജില്ലാ ആസൂത്രണസമിതി

എറണാകുളം ജില്ലാ പ്ലാനിംഗ് ഓഫീസറുടെ 07.08.2019-ലെ 69351/19/CC/DPO/EKM നമ്പർ കത്ത്

മാർഗ്ഗരേഖ പ്രകാരം പട്ടികജാതി പട്ടികവർഗ്ഗ വിഭാഗത്തിലേയും മത്സ്യ തൊഴിലാളികളുടെയും വിദ്യാർത്ഥികളായ മക്കൾക്കും 30, 000/- രൂപ നിരക്കിൽ ലാപ് ടോപ്പ് നൽകാം. 06.07.2019-ലെ 1400/2019/തസ്വഭവ നമ്പർ ഉത്തരവു പ്രകാരം മിഡ് ലെവൽ ലാപ് ടോപ്പുകളുടെ നിരക്ക് 38,902/- രൂപയായി വർദ്ധിപ്പിച്ചു. ഉത്തരവു പ്രകാരം പട്ടികജാതി പട്ടികവർഗ്ഗ വിഭാഗത്തിൽപ്പെടുന്ന വിദ്യാർത്ഥികൾക്കാണ് ഇതു ബാധകം. ഈ ഉത്തരവ് മത്സ്യതൊഴിലാളികളുടെ മക്കൾക്കും ബാധകമാക്കാൻ തീരുമാനിച്ചു. മറ്റു മാനദണ്ഡങ്ങൾ പാലിക്കണം. ഇത് സംബന്ധിച്ച ഉത്തരവ്.

നടപടി :- തദ്ദേശസ്വയംഭരണ (ഡി.എ) വകുപ്പ്

ഖണ്ഡിക. 4.16

ചാലിയാർ ഗ്രാമപഞ്ചായത്ത്

ചാലിയാർ ഗ്രാമപഞ്ചായത്ത് പ്രസിഡന്റിന്റെ 26.07.2019-ലെ കത്ത് (SRG/738/19)

പഞ്ചായത്തിൽ ക്ലീൻ ചാലിയാർ പദ്ധതിയുടെ ഭാഗമായി അജൈവ മാലിന്യങ്ങൾ എന്നർജി പ്ലാന്റിലേക്ക് കൊണ്ടു പോകുന്നതിനുള്ള ട്രാൻസ്പോർട്ടേഷൻ ചെലവ് ശുചിത്വ മേഖലയിലേക്ക് മാറ്റി വെച്ചിരിക്കുന്ന 10 ശതമാനം തുകയിൽ നിന്നു നൽകാൻ അനുമതി സംബന്ധിച്ച്.വരവും ചെലവും പരിശോധിച്ച് ശുചിത്വമിഷൻ എക്സിക്യൂട്ടീവ് ഡയറക്ടർ റിപ്പോർട്ട് നൽകണം.

നടപടി:- എക്സിക്യൂട്ടീവ് ഡയറക്ടർ, ശുചിത്വമിഷൻ

ഖണ്ഡിക. 4.30

കേളകം ഗ്രാമപഞ്ചായത്ത്

കേളകം ഗ്രാമപഞ്ചായത്ത് പ്രസിഡന്റിന്റെ 13.03.2017-ലെ 930/17-ാം നമ്പർ കത്തും പ്രസിഡന്റിന്റെ 15.06.2017-ലെ കത്തും കണ്ണൂർ ജില്ലയിലെ പഞ്ചായത്ത് ഡെപ്യൂട്ടി ഡയറക്ടറുടെ 13.09.2017-ലെ B2-5424/17-ാം നമ്പർ കത്തും (SRG/267/19 LSGD - DA1/400/ 2017- LSGD)

പ്രോ.നം. 9/17

അടങ്കൽ 1,90,000/- (CFC)

പേര് :- മാലിന്യ സംസ്കരണ പ്ലാന്റിന് സർവ്വീസ് റിപ്പയറിംഗ്

മൂന്നര വർഷം പഴക്കമുള്ള ഇൻസിനേറ്ററിന് സർവ്വീസ്, റിപ്പയർ എന്നിവയ്ക്കായി 15.12.2016-ന് ടെണ്ടർ ചെയ്തു. Steel Tech art Solution Pvt. Ltd, Calicut ന്റെ ടെണ്ടർ 1,90,000/- രൂപയും RXD Kotta Industries, Kondotty Malappuram-ന്റെ 1,96,575/- രൂപയും ആയിരുന്നു. രണ്ടാമത്തെ കമ്പനി EMD, പ്രാഥമിക ഉടമ്പടി എന്നിവ വെച്ചില്ല. അതിനാൽ Steel Tech art Solution Pvt. Ltd, എന്ന കമ്പനിയെക്കൊണ്ട് പ്രവൃത്തി ചെയ്യിപ്പിച്ചു. എന്നാൽ വർക്ക് ഓർഡർ സെക്രട്ടറി നൽകിയിരുന്നില്ല. ഈ സാഹചര്യത്തിൽ കുറഞ്ഞ റേറ്റ് കാട്ട് ചെയ്ത Steel Tech art Solution Pvt. Ltd, Calicut ന്റെ ടെണ്ടർ അംഗീകരിച്ച് തുക നൽകുന്നതിന് അനുമതി സംബന്ധിച്ച്.

ഇത് വിശദമായി പരിശോധിച്ച് കേരള സ്റ്റേറ്റ് ഓഡിറ്റ് ഡയറക്ടർ റിപ്പോർട്ട് നൽകണം.

നടപടി :- കേരള സ്റ്റേറ്റ് ഓഡിറ്റ് ഡയറക്ടർ

ഖണ്ഡിക. 4.37

തളിപ്പറമ്പ് മുനിസിപ്പാലിറ്റി

കണ്ണൂർ ജില്ലാ പ്ലാനിംഗ് ഓഫീസറുടെ 18.06.2019 ലെ കത്തും 27.03.19 ലെ 16/16-ാം നമ്പർ കാൺസിൽ തീരുമാനവും (SRG 541/19- CC 344/19)

2018- ലെ പ്രളയത്തിൽ തളിപ്പറമ്പ് താലൂക്കാശുപത്രിയിലെ കാലപ്പഴക്കം ചെന്ന സെപ്റ്റിക് ടാങ്ക് പൊട്ടി തകർന്നിരുന്നു. അടിയന്തിര സ്വഭാവമുള്ളതായിരുന്നതിനാൽ

ടെണ്ടർ നടപടി കൂടാതെ ഇത് ശരിയാക്കുന്നതിന് ഒരു സ്പോൺസറെ കണ്ടെത്തി കരാറുകാരനായ ശ്രീ സന്തോഷ് കുമാർ മുഖേന പ്രവൃത്തി നടത്തി. എന്നാൽ സ്പോൺസറായ ABC ഗ്രൂപ്പ് മുഖ്യമന്ത്രിയുടെ ദുരിതാശ്വാസ ഫണ്ടിലേയ്ക്ക് നേരിട്ടു പണം നൽകിയതിനാൽ സ്പോൺസർഷിപ്പിൽ നിന്ന് പിന്മാറി. ഈ സാഹചര്യത്തിൽ വാല്യുവേഷൻ നടത്തികരാറുകാരന് തുക നൽകാൻ അനുമതി സംബന്ധിച്ച്.

തദ്ദേശസ്വയംഭരണ ചീഫ് എഞ്ചിനീയർ റിപ്പോർട്ട് നൽകിയിട്ടുണ്ട്.

റിപ്പോർട്ട് : അടിയന്തിര സ്വഭാവമുള്ള പ്രവൃത്തി ആയതിനാലാണ് കരാറുകാരനായ ശ്രീ സന്തോഷ് കുമാർ മുഖേന പ്രവൃത്തി ചെയ്തതെന്നും 8,50,000/- രൂപ ആകെ ചെലവായിട്ടുണ്ടെന്നും മുനിസിപ്പൽ എഞ്ചിനീയർ അറിയിച്ചിട്ടുണ്ടെന്ന് ചീഫ് എഞ്ചിനീയർ റിപ്പോർട്ട് നൽകിയിട്ടുണ്ട്.

നടപടി :- തദ്ദേശസ്വയംഭരണ (ഡി.സി) വകുപ്പ്

ഖണ്ഡിക. 4.39

കാവന്നൂർ ഗ്രാമപഞ്ചായത്ത്

കാവന്നൂർ ഗ്രാമപഞ്ചായത്ത് പ്രസിഡന്റിന്റെ 30.05.2019-ലെ കത്ത് (SRG- 513/19)

എം.എൻ ലക്ഷം വീട് പുനരുദ്ധാരണ പദ്ധതിയിൽപ്പെടുത്തി ജനറൽ വിഭാഗത്തിൽപ്പെട്ട 9 വീടുകളും പട്ടികജാതി വിഭാഗത്തിൽപ്പെട്ട 12 വീടുകളും പുനരുദ്ധരിക്കുന്നതിന് 07.01.2011-ൽ 18,75,000/- രൂപ കേരള സ്റ്റേറ്റ് ഹൗസിംഗ് ബോർഡ് നൽകിയിരുന്നു. ഈ തുക ഇരട്ട വീട് ഒരു വീടാക്കുന്നതിന് ഉപയോഗിക്കാൻ അനുമതി സംബന്ധിച്ച്.

ഈ തുകയുടെ പലിശയടക്കം എത്രയെന്നു പരിശോധിച്ചു പഞ്ചായത്ത് ഡയറക്ടർ റിപ്പോർട്ട് നൽകണം.

നടപടി :- പഞ്ചായത്ത് ഡയറക്ടർ

ഖണ്ഡിക. 4.48

ഇടമലക്കുടി ഗ്രാമപഞ്ചായത്ത്

ഇടമലക്കുടി ഗ്രാമപഞ്ചായത്തിൽ ജലനിധി പദ്ധതി നടപ്പാക്കുന്നുണ്ട്. ജലനിധി പദ്ധതി ആരംഭിച്ച് നാല് വർഷമായെങ്കിലും പഞ്ചായത്തിലെ ഒന്നാം വാർഡിൽ കൂടല്ലാർക്കുടിയിൽ മാത്രമാണ് കുടിവെള്ളം ലഭ്യമായത്. പഞ്ചായത്തിലെ എല്ലാ കുടികളിലും കുടിവെള്ളക്ഷാമമുണ്ട്. ജലനിധി പദ്ധതി ഉള്ളതിനാൽ പഞ്ചായത്തിന് മറ്റു പദ്ധതികൾ എടുക്കാൻ കഴിയുന്നില്ല. ഈ സാഹചര്യത്തിൽ പഞ്ചായത്തിനെ ജലനിധി പദ്ധതിയിൽ നിന്ന് ഒഴിവാക്കണമെന്നും എല്ലാ വാർഡുകളിലും 2000 ലിറ്റർ, 3000 ലിറ്റർ കപ്പാസിറ്റിയുള്ള ടാങ്ക് സ്ഥാപിക്കാനും സ്വാഭാവിക ഉറവയിൽ നിന്ന് കുടിവെള്ള ടാങ്ക് സ്ഥാപിക്കുന്ന സ്ഥലത്തേക്ക് ഹോസ് വാങ്ങി നൽകാനും പ്രോജക്ട് തയ്യാറാക്കാൻ കോർഡിനേഷൻ കമ്മിറ്റി അനുമതി നൽകി. ജലനിധി പദ്ധതി അടിയന്തിരമായി നടപ്പാക്കുന്നതിന് ജലനിധി ഉദ്യോഗസ്ഥരുമായി ചർച്ച ചെയ്ത് നടപടി സ്വീകരിക്കാൻ ഇടുക്കി ജില്ലാ കളക്ടറെ ചുമതലപ്പെടുത്തി.

ഇതിന്മേൽ സ്വീകരിച്ച നടപടി പഞ്ചായത്ത് ഡയറക്ടർ പരിശോധിച്ച് റിപ്പോർട്ട് നൽകണം.

നടപടി :- പഞ്ചായത്ത് ഡയറക്ടർ

വണ്ടിക. 4.52

വെള്ളനാട് ബ്ലോക്ക് പഞ്ചായത്ത്

തിരുവനന്തപുരം ജില്ലാ പ്ലാനിംഗ് ഓഫീസറുടെ 13.08.2019 ലെ കത്തും വെള്ളനാട് ബ്ലോക്ക് പഞ്ചായത്ത് പ്രസിഡന്റിന്റെ 17.06.2019 ലെ BP4/2376/19/VLND കത്തും 11.06.2019 ലെ II/2/2019 -ാം നമ്പർ ഭരണസമിതി തീരുമാനവും.

പ്രോജക്ട് നമ്പർ 27/2020

**അടങ്കൽ 19,80,000/- രൂപ
(വിസനഫണ്ട് 18,00,000/ രൂപ
ഗുണഭോക്തൃവിഹിതം 1,80,000/- രൂപ)**

പേര് - തേൻ ഗ്രാമം

തേൻ ഉത്പാദിപ്പിക്കുന്നതിനുവേണ്ടിയുള്ള ഈ പ്രോജക്ടിന് ജില്ലാ ആസൂത്രണ സമിതി അനുമതി നിരസിച്ചു. കോർഡിനേഷൻ കമ്മിറ്റിയുടെ അനുമതി സംബന്ധിച്ച്. 2017-18-ലും ഈ പ്രോജക്ട് നടപ്പാക്കിയിട്ടുണ്ടെന്ന് യോഗം നിരീക്ഷിച്ചു. ഇത് നടപ്പാക്കിയതു സംബന്ധിച്ച് ഗ്രാമവികസന കമ്മീഷണർ പരിശോധിച്ച് റിപ്പോർട്ട് നൽകണം.

നടപടി :- 1) ഗ്രാമവികസന കമ്മീഷണർ

വണ്ടിക. 4.56

മണ്ണഞ്ചേരി ഗ്രാമപഞ്ചായത്ത്

ആലപ്പുഴ ജില്ലാ പ്ലാനിംഗ് ഓഫീസറുടെ 26.07.2019 ലെ കത്തും മണ്ണഞ്ചേരി ഗ്രാമപഞ്ചായത്തു സെക്രട്ടറിയുടെ 23.07.2019 ലെ PL -7826/19-ാം നമ്പർ കത്തും 15.07.2019 ലെ 10(9)-ാം നമ്പർ ഭരണസമിതി തീരുമാനവും. (SRG 698/19 CC/452/19)

പഞ്ചായത്തിൽ അഗതി-ആശ്രയ ലിസ്റ്റിൽ ഉൾപ്പെട്ടതും ലൈഫ് ഭവനപദ്ധതിയിൽ ഉൾപ്പെടുത്തണമെന്നുള്ള ഭവനരഹിതരായ 26 ഗുണഭോക്താക്കൾ ഉണ്ട്. ഇവരുടെ ലിസ്റ്റ് ഗ്രാമസഭയും പഞ്ചായത്തുകമ്മിറ്റിയും അംഗീകരിച്ചത് ലൈഫ് ഭവന പദ്ധതിയിൽ ഉൾപ്പെടുത്തുന്നതിനു നൽകി. ഇവരെ നാളിതുവരെ ലിസ്റ്റിൽ ഉൾപ്പെടുത്തിയിട്ടില്ല. ഈ ലിസ്റ്റിലെ 4 ഗുണഭോക്താക്കൾ താമസിക്കുന്ന ഷെഡ് അതീവ അപകടാവസ്ഥ യിലാണ്. അഗതി-ആശ്രയ ഭവനനിർമ്മാണ പദ്ധതിയ്ക്കായി വകയിരുത്തിയ 15.00 ലക്ഷം രൂപ സി.ഡി.എസ് അക്കൗണ്ടിൽ ഉണ്ട്. ഇതിന്റെ പലിശയടക്കം അർഹതയുള്ള 4 ഗുണഭോക്താക്കൾക്കു ലൈഫ് നിരക്കു പ്രകാരം (4.00 ലക്ഷം രൂപ) ഭവന നിർമ്മാണത്തിനു നൽകാൻ അനുമതി സംബന്ധിച്ച്.

ആശ്രയ കുടുംബങ്ങളായതിനാൽ അത്യാവശ്യ സ്വഭാവമുള്ള ഗുണഭോക്താക്കൾക്ക് (4 പേർക്ക്) വീട് നിർമ്മിച്ചു നൽകുന്നതിന് പ്രോജക്ട് തയ്യാറാക്കാൻ അനുമതി നൽകി.

ആശ്രയ കുടുംബങ്ങളായ മറ്റുള്ളവരുടെ ആവശ്യം കുടുംബശ്രീ എക്സിക്യൂട്ടീവ് ഡയറക്ടറും ലൈഫ് ചീഫ് എക്സിക്യൂട്ടീവ് ഓഫീസറും പരിശോധിച്ച് റിപ്പോർട്ട് നൽകണം.

**നടപടി:- 1) എക്സിക്യൂട്ടീവ് ഡയറക്ടർ, കുടുംബശ്രീ
2) ചീഫ് എക്സിക്യൂട്ടീവ് ഓഫീസർ, ലൈഫ് മിഷൻ**

വണ്ടിക. 4.59

കെൽട്രോൺ മാനേജിംഗ് ഡയറക്ടറുടെ 21.08.2019-ലെ നം. 76/2019-20/71-ാം നമ്പർ കഠിപ്പ് (SRG 792/19)

തദ്ദേശഭരണ സ്ഥാപനങ്ങൾ ടെണ്ടർ നടപടികൾ കൂടാതെ കെൽട്രോൺ നിർമ്മിക്കുന്ന LED ഉല്പന്നങ്ങളും ശ്രവണ സഹായികളും വാങ്ങുന്നതിന് 11.06.2018-ലെ 1581/2018/തസ്വഭവ ഉത്തരവു പ്രകാരം അനുമതി നൽകിയിരുന്നു. എന്നാൽ 05.08.2019-ലെ 1683/2019/തസ്വഭവ നമ്പർ ഉത്തരവു പ്രകാരം ഈ ഉത്തരവ് റദ്ദാക്കിയിരിക്കുന്നു. റദ്ദാക്കിയ നടപടി പുനപരിശോധിച്ച് 11.06.2018-ലെ ഉത്തരവ് 1581/18/തസ്വഭവ ഉത്തരവ് പുനസ്ഥാപിക്കണമെന്നത് സംബന്ധിച്ച്.

05.08.2019-ലെ 1683/2019-ലെ ഉത്തരവിൽ പ്രതിപാദിക്കുന്ന കോഓർഡിനേഷൻ കമ്മിറ്റി യോഗത്തിൽ (20.06.2019 ഖണ്ഡിക 2.4.17) 11.06.2018-ലെ 1581/2018/തസ്വഭവ ഉത്തരവ് റദ്ദാക്കാൻ തീരുമാനിച്ചിരുന്നില്ല എന്നു യോഗം നിരീക്ഷിച്ചു. അതിനാൽ 11.06.2018-ലെ 1581/2018/ തസ്വഭവ ഉത്തരവ് റദ്ദാക്കിയ നടപടി പുനഃപരിശോധിക്കാനും കെൽട്രോൺ നിർമ്മിക്കുന്ന LED ഉല്പന്നങ്ങളും ശ്രവണ സഹായികളും തദ്ദേശഭരണ സ്ഥാപനങ്ങൾക്ക് ടെണ്ടർ നടപടി കൂടാതെ വാങ്ങാൻ അനുമതി നൽകാനും തീരുമാനിച്ചു. ഇതു സംബന്ധിച്ച ഉത്തരവ് (ഈ വിവരം സ്റ്റോർ പർച്ചേസ് വകുപ്പിനെ അറിയിക്കേണ്ടതാണ്).

നടപടി :- തദ്ദേശസ്വയംഭരണം(ഡി.എ) വകുപ്പ്

3. പൊതു വിഷയം

4. പ്രത്യേക വിഷയം

4.1 അയ്യനം ഗ്രാമപഞ്ചായത്ത്

കോട്ടയം ജില്ലാ പ്ലാനിംഗ് ഓഫീസറുടെ 02.07.2019-ലെ കത്തും അയ്യനം ഗ്രാമപഞ്ചായത്ത് പ്രസിഡന്റിന്റെ 22.06.2019-ലെ കത്തും (SRG/19/CC - 364/19)

അപ്പർ കുട്ടനാട് മേഖലയിൽ ഉൾപ്പെട്ടതാണ് അയ്യനം ഗ്രാമപഞ്ചായത്ത്. ഇവിടെ ഗ്രാവൽ മണ്ണിന്റെ മാർക്കറ്റ് നിരക്ക് LSGD - നിരക്കിനേക്കാൾ കൂടുതലാണ് ഇതിനാൽ ഗ്രാവൽ മണ്ണുപയോഗിച്ചുള്ള പ്രവൃത്തി നടപ്പാക്കാൻ ബുദ്ധിമുട്ടാണ്. പൊതു മരാമത്ത് പ്രവൃത്തിയായ പഞ്ചായത്തിലെ മണിയാംപറമ്പ് - ചീപ്പുകൽ റോഡിന് എം ക്യൂബിന് 400/- രൂപ ഉൾപ്പെടെ പി.ഡബ്ല്യുഡി ചീഫ് എഞ്ചിനീയർ അംഗീകരിച്ചിട്ടുണ്ട്. 40 കിലോമീറ്റർ വരെ യഥാർത്ഥ കൺവയൻസും അംഗീകരിച്ചിട്ടുണ്ട്. ഈ നിരക്ക് തദ്ദേശസ്വയംഭരണ എഞ്ചിനീയറിംഗ് പ്രവൃത്തികൾക്കും ബാധകമാക്കണമെന്നതു സംബന്ധിച്ച്.

4.2 പാമ്പാടി ഗ്രാമപഞ്ചായത്ത്

പാമ്പാടി ഗ്രാമപഞ്ചായത്ത് പ്രസിഡന്റിന്റെ 15.11.2017-ലെ കത്ത് (SRG/692/19/LSGD - DA3 - 456/17)

പാമ്പാടി ഗ്രാമപഞ്ചായത്തിൽ 13-ാം വാർഡിൽ (സെന്റ് തോമസ് ഗവ. എൽ.പി.എസ്) 2016-17-ൽ ധനകാര്യ കമ്മീഷൻ ഗ്രാന്റ് ഉപയോഗിച്ച് കഴൽ കിണർ

കഴിക്കുന്നതിന് (പ്രോ. 250/17)1,50,000/- രൂപ ഭൂജല വകുപ്പിൽ ഡെപ്യൂസിറ്റ് ചെയ്തിരുന്നു. എന്നാൽ കിണർ കഴിക്കാൻ നിശ്ചയിച്ച സ്ഥലത്ത് ജലനിധി പദ്ധതിയിൽ ജലസംഭരണി നിർമ്മിച്ചു. ഇവിടെ കുഴൽ കിണർ ആവശ്യമില്ല അതിനാൽ ഈ തുക ഉപയോഗിച്ച് ട്രാൻസ്ഫർ വാർഡിൽ കുഴൽ കിണർ നിർമ്മിക്കാൻ അനുമതി സംബന്ധിച്ച്.

4.3. കാണക്കാരി ഗ്രാമപഞ്ചായത്ത്

കോട്ടയം ജില്ലാ പ്ലാനിംഗ് ഓഫീസറുടെ 17.07.2019-ലെ കത്ത് (SRG/632/19 - CC 411/2019)

പ്രോ.നം.212/20

അടങ്കൽ 10,00,000/- രൂപ
(ധനകാര്യ കമ്മീഷൻ ഗ്രാന്റ്)

പേര് - ഡിജിറ്റൽ ഗ്രാമപഞ്ചായത്ത്

പഞ്ചായത്തിലെ ജനങ്ങളുടെ വിവരങ്ങൾ, കെട്ടിടങ്ങളുടെ വിവരങ്ങൾ, പുറമ്പോക്ക് കൃഷി ഭൂമിയുടെ വിവരങ്ങൾ, കൈമാറിക്കിട്ടിയ സ്ഥാപനങ്ങളുടെ വിവരങ്ങൾ, കിണറുകളുടെ വിവരങ്ങൾ, റോഡുകളുടെ വിവരങ്ങൾ തുടങ്ങിയവ ഡിജിറ്റലൈസ് ചെയ്തു സൂക്ഷിക്കുന്നതിനുള്ള പ്രോജക്ടിന് അനുമതി സംബന്ധിച്ച്.

4.4 വിജയപുരം ഗ്രാമപഞ്ചായത്ത്

കോട്ടയം ജില്ലാ പ്ലാനിംഗ് ഓഫീസറുടെ 02.07.2019-ലെ കത്തും വിജയപുരം ഗ്രാമപഞ്ചായത്ത് സെക്രട്ടറിയുടെ 27.06.2019-ലെ A1-9156/18-ാം നമ്പർ കത്തും (SRG/586/19)

പ്രോ.നം. 27/20

അടങ്കൽ 7,00,000/-
(വികസനഫണ്ട് - 5,00,000/-
തനത് ഫണ്ട് - 2,00,000/-)

പേര് :- സ്കൂൾ വിദ്യാർത്ഥികൾക്കുള്ള പ്രഭാത ഭക്ഷണം

സ്കൂൾ വിദ്യാർത്ഥികൾക്കുള്ള പ്രഭാത ഭക്ഷണത്തിനുള്ള പ്രോജക്ട് ഈ വർഷം തയ്യാറാക്കിയിട്ടുണ്ട്. സർക്കാർ സ്കൂളുകളിലെ 7-ാം ക്ലാസ്സുവരെയുള്ള കുട്ടികൾക്ക് പ്രഭാത ഭക്ഷണം നൽകുന്നതോടൊപ്പം ഹൈസ്കൂളിലെ കുട്ടികൾക്കും എയ്ഡഡ് സ്കൂളുകളിലെ കുട്ടികൾക്കും പ്രഭാത ഭക്ഷണം നൽകാൻ അനുമതി ആവശ്യപ്പെട്ടിരിക്കുന്നു. കൂടാതെ കഴിഞ്ഞ വർഷം എയ്ഡഡ് സ്കൂളിലെ കുട്ടികൾക്ക് പ്രഭാത ഭക്ഷണം കൊടുത്ത നടപടിക്ക് സാധൂകരണവും നൽകണമെന്നതു സംബന്ധിച്ച്

4.5 പള്ളം ബ്ലോക്ക് പഞ്ചായത്ത്

കോട്ടയം ജില്ലാ പ്ലാനിംഗ് ഓഫീസറുടെ 02.07.2019-ലെ കത്തും പള്ളം പഞ്ചായത്ത് സെക്രട്ടറിയുടെ 12.05.2019-ലെ B45/18-ാം നമ്പർ കത്തും (SRG/592/19 -CC-328/2019)

പ്രോ.നം. 74/2017

അടങ്കൽ 1,38,000/-
(തനത് ഫണ്ട്)

പേര് :- ബ്ലോക്ക് പഞ്ചായത്ത് സ്റ്റാൻഡിംഗ് കമ്മിറ്റിക്ക് കസേര

2016-17-ൽ കസേര വാങ്ങുന്നതിന് പ്രോജക്ട് തയ്യാറാക്കിയിരുന്നുവെങ്കിലും കസേര നൽകി സിഡ്കോ ബിൽ സമർപ്പിച്ചത് 13.02.2019 ലാണ്. 2017-18-ൽ ഈ

പ്രോജക്ട് സ്റ്റീൽ ഓവറായി ഉൾപ്പെടുത്താൻ വിട്ടുപോയി. ഈ തുക ബ്ലോക്ക് പഞ്ചായത്തിന്റെ പൊതു ആവശ്യ ഫണ്ടിൽ നിന്നും നൽകാൻ അനുമതി സംബന്ധിച്ച് .

4.6. കോട്ടയം ജില്ലാപഞ്ചായത്ത്

കോട്ടയം ജില്ലാപ്ലാനിംഗ് ഓഫീസറുടെ 25.07.2019- ലെ കത്തും കോട്ടയം ജില്ലാപഞ്ചായത്ത് ഭരണസമിതിയുടെ 10-07-2019-ലെ 1(19)-ാം നമ്പർ തീരുമാനവും (SRG/672/19-CC/437/2019)

പ്രോ. നം. 401/20 അടങ്കൽ - 13,00,000/-രൂപ

പേര്: കുറിച്ച് ഡിവിഷൻ - പഞ്ചായത്തുകൾക്ക് മൊബൈൽ മോർച്ചറി, ഗ്യാസ് ക്രിമിറ്റോറിയം എന്നിവ വാങ്ങി നൽകൽ.

കോട്ടയം ജില്ലയിൽ പനച്ചിക്കാട്, കുറിച്ച് പഞ്ചായത്തുകൾക്ക് മൊബൈൽ മോർച്ചറിയും മൊബൈൽ ഗ്യാസ് ക്രിമിറ്റോറിയവും വാങ്ങി നൽകുന്നതിനുള്ള പ്രോജക്ടിന് അനുമതി ആവശ്യപ്പെട്ടിരിക്കുന്നു.

4.7. ഉഴവൂർ ഗ്രാമപഞ്ചായത്ത്

കോട്ടയം ജില്ലാ പ്ലാനിംഗ് ഓഫീസറുടെ 25.07.2019- ലെ കത്ത് (SRG/669/2019-CC/437/2019)

പ്രോ. നം. 44/20 അടങ്കൽ - 4,55,000/- രൂപ
(സി.എഫ്.സി - 2,27,500/-രൂപ
ഗുണഭോക്തൃവിഹിതം - 2,27,500/-രൂപ)

പേര് : ഗാർഹിക മാലിന്യ സംസ്കരണം - കിച്ചൻ ബിൻ

തെരഞ്ഞെടുക്കപ്പെടുന്ന ഗുണഭോക്താക്കൾക്ക് ജൈവമാലിന്യങ്ങളും അജൈവ മാലിന്യങ്ങളും തരംതിരിക്കുന്നതിന് ഒരു കുടുംബത്തിന് രണ്ടു ബിന്നുകൾ വീതം വിതരണം ചെയ്യുന്നതിനുള്ള പ്രോജക്ടിന് അനുമതി ആവശ്യപ്പെട്ടിരിക്കുന്നു.

4.8 മാനന്തവാടി ബ്ലോക്ക് പഞ്ചായത്ത്

വയനാട് ജില്ലാപ്ലാനിംഗ് ഓഫീസറുടെ 17-08-2019-ലെ കത്ത് (SRG/760/19-CC/501/2019).

മാനന്തവാടി ബ്ലോക്ക് പഞ്ചായത്ത് താഴെ പറയുന്ന പ്രോജക്ടുകൾ 2019-20-ൽ പട്ടികവർഗ്ഗ ഉപപദ്ധതിയിൽ ഉൾപ്പെടുത്തി തയ്യാറാക്കിയിട്ടുണ്ട്. പട്ടിക വർഗ്ഗ സങ്കേതങ്ങളിലേക്കാണ് ഈ റോഡുകൾ. ഇവയ്ക്ക് 6 മീറ്ററിൽ താഴെമാത്രമാണ് വീതിയുള്ളത്. ഇതു നടപ്പാക്കാൻ പ്രത്യേകാനുമതി ആവശ്യപ്പെട്ടിരിക്കുന്നു.

ക്രമ നമ്പർ	പ്രോജക്ടിന്റെ പേര്	പ്രോജക്ട് നം.	തുക (രൂപ)
1	തോണിച്ചാൽ ശിവൻ കുന്ന് റോഡ് ക്രോൺക്രീറ്റ് എടവക പഞ്ചായത്ത് - (TSP)	21/20	7,00,000/-
2	കൊല്ലിയിൽ കൊളമ്പകൊല്ലി കോളനി	22/20	7,00,000/-

	റോഡ് അഭിവൃത്തിപ്പെടുത്തൽ തൊണ്ടർനാട് ഗ്രാമപഞ്ചായത്ത് - (TSP)		
3	ഗോദാവരി കോളനി റോഡ് കോൺക്രീറ്റ് തവിഞ്ഞാൽ പഞ്ചായത്ത് - (TSP)	28/20	6,00,000/-
4	മോനിച്ചൻകുന്ന് മണലിമൂല കോളനി റോഡ് കോൺക്രീറ്റ് തവിഞ്ഞാൽ പഞ്ചായത്ത് -(TSP)	37/20	7,00,000/-
5	പ്രിയദർശിനി കോളനി റോഡ് സൈഡ് കെട്ട് മൺപണി തവിഞ്ഞാൽ പഞ്ചായത്ത് -(TSP)	38/20	7,00,000/-
6	വെങ്ങ ചെന്നി എസ്.റ്റി കോളനി റോഡ് കോൺക്രീറ്റ് എടവക പഞ്ചായത്ത് -(TSP)	41/20	7,00,000/-
7	ചെറുവയൽ കോളനി റോഡ് സൈഡ് കെട്ട് - കോൺക്രീറ്റ്, എടവക ഗ്രാമപഞ്ചായത്ത് - (TSP)	68/20	5,00,000/-

4.9 കുറ്റിപ്പുറം ബ്ലോക്ക് പഞ്ചായത്ത്

ഗ്രാമവികസന കമ്മീഷണറുടെ 27-08-2019 ലെ DP/4/2494/19 CRD നമ്പർ കത്തും കുറ്റിപ്പുറം ബ്ലോക്ക് പഞ്ചായത്ത് സെക്രട്ടറിയുടെ 07-08-19 ലെ D/1398/19-ാം നമ്പർ കത്തും (SRG/812/19).

ബ്ലോക്ക് പഞ്ചായത്തിന് ഐ.എ.വൈ.പദ്ധതിക്കനുവദിച്ചതിൽ 64,15,934/- രൂപ ചെലവഴിക്കാതെ അക്കൗണ്ടിൽ ഉണ്ട്. ഈ തുക ലക്ഷം വീടു പദ്ധതിയിലെ ഇരട്ട വീടുകൾ ഒറ്റവീടാക്കുന്നതിന് ഉപയോഗിക്കാൻ അനുമതി ആവശ്യപ്പെട്ടിരുന്നു. ഈ തുകയിൽ നിന്ന് ത്രിതല പഞ്ചായത്തുകൾ നൽകിയ വിഹിതം മാത്രം ഉപയോഗിക്കാൻ 20-06-2019 ൽ കൂടിയ സി.സി അനുമതി നൽകിയിരുന്നു. മുകളിൽ പറഞ്ഞ തുകയോടൊപ്പം 40,49,134/-രൂപ പലിശയിനത്തിൽ അക്കൗണ്ടിൽ ഉണ്ട്. ഇതു കൂടി ഉപയോഗിക്കാൻ അനുമതി ആവശ്യപ്പെട്ടിരിക്കുന്നു.

4.10 ഒറ്റപ്പാലം ബ്ലോക്ക് പഞ്ചായത്ത്

പാലക്കാട് ജില്ലാ പ്ലാനിംഗ് ഓഫീസറുടെ 19-08-19-ലെ കത്ത് (SRG/764/19-CC/520/2019).

പ്രോ. നം. 142/20

അടങ്കൽ - 10,22,500/-രൂപ
(വികസനഫണ്ട് - 9,20,000/-രൂപ
ഗുണഭോക്തൃ വിഹിതം - 1,02,500/-രൂപ)

പേര് : ചെമ്മണ്ണൂർ തോട്ടിൽ തടയണ നിർമ്മാണം -തൃക്കടീരി ഗ്രാമപഞ്ചായത്ത്

2016-17 വാർഷിക പദ്ധതിയിൽ തൃക്കടീരി ഗ്രാമപഞ്ചായത്തിൽ ചെമ്മണ്ണൂർ തോട്ടിൽ തടയണ നിർമ്മാണത്തിനു പ്രോകജ്ക്ട് (ജലസേചനം) ഉൾപ്പെടുത്തിയിരുന്നു.

ഈ പ്രോജക്ട് ഇപ്പോഴും സ്പിൽ ഓവറായി തുടരുന്നുണ്ട്. 2016-17-ൽ നിലനിന്നിരുന്ന മാർഗ്ഗ രേഖ പ്രകാരം 10 ശതമാനം ഗുണഭോക്തൃ വിഹിതം വേണം. 10 ശതമാനം ഗുണഭോക്തൃ വിഹിതം ഒഴിവാക്കി നൽകണമെന്നാവശ്യപ്പെട്ടിരിക്കുന്നു.

4.11 വണ്ടിപ്പെരിയാർ ഗ്രാമപഞ്ചായത്ത്

ഇടുക്കി ജില്ലാ പ്ലാനിംഗ് ഓഫീസറുടെ 26.08.19-ലെ കത്തും ഇടുക്കി പഞ്ചായത്ത് ഡെപ്യൂട്ടി ഡയറക്ടറുടെ 22.08.2019-ലെ C1 -8156/19-ാം നമ്പർ കത്തും (SRG/805/19-CC/539/2019).

പ്രോ. നം. 428/20 അടങ്കൽ - 2,00,000/- രൂപ
(നോൺ റോഡ് മെയിന്റനൻസ് ഗ്രാന്റ്)

പേര് : വണ്ടിപ്പെരിയാർ ഗവ. ഹയർ സെക്കന്ററി സ്കൂളിന് ഫർണിച്ചർ വാങ്ങി നൽകൽ

വണ്ടിപ്പെരിയാർ ഗവ.ഹയർ സെക്കന്ററി സ്കൂളിന് ഫർണിച്ചർ വാങ്ങി നൽകാനുള്ള പ്രോജക്ട് 2017-18-ൽ പദ്ധതിയിൽ ഉൾപ്പെടുത്തിയിരുന്നു. ഇതനുസരിച്ച് ഫർണിച്ചർ വാങ്ങി. തുക നൽകിയിട്ടില്ല. ഗ്രാമപഞ്ചായത്തിന് കൈമാറിയിട്ടുള്ള സ്ഥാപനമല്ലാത്തതിനാൽ പ്രോജക്ട് നടപ്പാക്കിയതിന് സാധ്യകരണം ആവശ്യപ്പെട്ടിരിക്കുന്നു.

4.12 തൃശൂർ ജില്ലാ പഞ്ചായത്ത്

തൃശൂർ ജില്ലാ പ്ലാനിംഗ് ഓഫീസറുടെ 24.08.2019-ലെ കത്തുകൾ (4 എണ്ണം (SRG/796/19-CC/493/19, SRG/797/19-CC 494/19, SRG 798/19-CC495/19, SRG 799/49-CC 496/19).

i. പ്രോ. നം. 274/19 അടങ്കൽ- 1,00,00,000/-
(വികസനഫണ്ട്)

പേര് :- പ്രളയം മൂലം പമ്പ് സെറ്റ് നഷ്ടപ്പെട്ടവർക്ക് പമ്പ് സെറ്റ് നൽകൽ

പെട്ടിയം, പറയും എന്നിവയ്ക്ക് പകരം വൈദ്യുതി ലഭിക്കാവുന്ന വെർട്ടിക്കൽ ആക്സിയൽ പ്ലോ, സബ്മെഴ്സിബിൾ പമ്പ് സെറ്റുകൾ, മിക്സഡ് പ്ലോ പമ്പ് സെറ്റുകൾ എന്നിവ പാടശേഖര സമിതികൾക്ക് വിതരണം ചെയ്യാനുള്ള പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

ii. പ്രോ.നം. 306/20 അടങ്കൽ - 6,00,000/- രൂപ
(വികസനഫണ്ട്- 5,40,000/-രൂപ
ഗുണഭോക്തൃവിഹിതം- 60,000/-രൂപ

പേര് :- ചെറുവള്ളിപ്പുഴ നമ്പർ പടവ് പുഞ്ചകൃഷി സംഘം 30 HP മോട്ടോർ

പെട്ടിയും, പറയും എന്നിവയ്ക്കു പകരം വൈദ്യുതി ലാഭിക്കാവുന്ന വെർട്ടിക്കൽ ആക്സിയൽ ഫ്ലോ, സബ്മെഴ്സിബിൾ പമ്പ് സെറ്റുകൾ, മിക്സഡ് ഫ്ലോ പമ്പ് സെറ്റുകൾ എന്നിവ പാടശേഖര സമിതികൾക്ക് വിതരണം ചെയ്യാനുള്ള പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

iii. പ്രോ.നം. 308/20 അടങ്കൽ - 12,00,000/- രൂപ
(വികസന ഫണ്ട് - 10,80,000/- രൂപ
ഗുണഭോക്തൃവിഹിതം- 1,20,000/- രൂപ)

പേര് :- വടക്കേ കോഞ്ചിറ പാടശേഖരം - വെങ്കിടങ്ങ് ഗ്രാമപഞ്ചായത്ത്

പെട്ടിയും, പറയും എന്നിവയ്ക്കു പകരം വൈദ്യുതി ലാഭിക്കാവുന്ന വെർട്ടിക്കൽ ആക്സിയൽ ഫ്ലോ, സബ്മെഴ്സിബിൾ പമ്പ് സെറ്റുകൾ, മിക്സഡ് ഫ്ലോ പമ്പ് സെറ്റുകൾ എന്നിവ പാടശേഖര സമിതികൾക്ക് വിതരണം ചെയ്യാനുള്ള പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

iv. പ്രോ.നം . 309/20 അടങ്കൽ - 5,00,000/- രൂപ
(വികസന ഫണ്ട് - 4,50,000/- രൂപ
ഗുണഭോക്തൃവിഹിതം- 50,000/- രൂപ)

പേര് : പറപ്പൂർ നോർത്ത് പടവ് സംഘം മോട്ടോർ പമ്പ് സെറ്റ്

പെട്ടിയും പറയും എന്നിവയ്ക്കു പകരം വൈദ്യുതി ലാഭിക്കാവുന്ന വെർട്ടിക്കൽ ആക്സിയൽ ഫ്ലോ, സബ്മെഴ്സിബിൾ പമ്പ് സെറ്റുകൾ, മിക്സഡ് ഫ്ലോ പമ്പ് സെറ്റുകൾ എന്നിവ പാടശേഖര സമിതികൾക്ക് വിതരണം ചെയ്യാനുള്ള പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

4.13 ന്യൂമാഹി ഗ്രാമപഞ്ചായത്ത്

കണ്ണൂർ ജില്ലാ പ്ലാനിംഗ് ഓഫീസറുടെ 21.08.2019-ലെ കത്ത് SRG/779/19-CC/525/2019).

പ്രോ.നം. 88/20 അടങ്കൽ -2,00,000/- രൂപ
(വികസന ഫണ്ട് -1,00,000/- രൂപ
ഗുണഭോക്തൃവിഹിതം - 1,00,000/- രൂപ)

പേര് : പരമ്പരാഗത ചെറിയ തടിവള്ളങ്ങൾക്ക് ഗിൽനെറ്റ് നൽകൽ

പരമ്പരാഗത ചെറിയ വള്ളങ്ങൾക്ക് ഗിൽനെറ്റ് നൽകാനാണ് പ്രോജക്ട് തയ്യാറാക്കിയിരിക്കുന്നതെങ്കിലും ഗുണഭോക്താക്കൾക്ക് ചെറിയ ഫൈബർ വള്ളങ്ങളാണ് ഉള്ളത്. മാർഗ്ഗ രേഖയിൽ ഫൈബർ വള്ളങ്ങളുടെ കാര്യം പറയുന്നില്ല. ഇത്തരം വള്ളങ്ങളുടെ ഉടമകൾക്കു കൂടി ഗിൽനെറ്റ് നൽകാൻ അനുമതി ആവശ്യപ്പെട്ടിരിക്കുന്നു.

4.14 എരഞ്ഞോളി ഗ്രാമപഞ്ചായത്ത്

കണ്ണൂർ ജില്ലാ പ്ലാനിംഗ് ഓഫീസറുടെ 21.08.2019-ലെ കത്ത് SRG/778/19-CC/515/2019).

പ്രോ.നം. 38/20

അടങ്കൽ - 12,84,600/- രൂപ
(വികസന ഫണ്ട് - 1,72,875/- രൂപ
ജില്ലാ പഞ്ചായത്ത് വിഹിതം- 5,00,000/- രൂപ
ബ്ലോക്ക് പഞ്ചായത്ത് വിഹിതം - 5,20,000/- രൂപ
തനതു ഫണ്ട് - 91725/- രൂപ

പേര് : എരഞ്ഞോളി ബഡ്സ് റീഹാബിലിറ്റേഷൻ സെന്റർ ദൈനംദിന നടത്തിപ്പ്

എരഞ്ഞോളി ബഡ്സ് റീഹാബിലിറ്റേഷൻ സെന്ററിന്റെ പ്രവർത്തനത്തിന് ബ്ലോക്ക്, ജില്ലാ പഞ്ചായത്ത് വിഹിതവും ഉണ്ട്. മാർഗ്ഗ രേഖ പ്രകാരം സെന്ററിന് സ്ഥലം വാങ്ങൽ, കെട്ടിടം പണി, ഫർണിച്ചർ, മറ്റുപകരണം എന്നിവയ്ക്ക് ബ്ലോക്ക്/ജില്ലാ പഞ്ചായത്ത് വിഹിതം നൽകാമെന്നാണ്. ദൈനംദിന പ്രവർത്തനത്തിന് ഫണ്ടിന്റെ കുറവ് ഉണ്ട്. ബ്ലോക്ക് / ജില്ലാ പഞ്ചായത്ത് വിഹിതം സെന്ററിന്റെ ദൈനംദിന പ്രവർത്തനത്തിന് ഉപയോഗിക്കാൻ അനുമതി ആവശ്യപ്പെട്ടിരിക്കുന്നു.

4.15 പെരിന്തൽമണ്ണ മുനിസിപ്പാലിറ്റി

പെരിന്തൽ മണ്ണ നഗരസഭ ചെയർമാന്റെ 18.09.2019-ലെ കത്ത് SRG/837/19)

പ്രോ.നം. 99/20

അടങ്കൽ 7,00,000/- രൂപ
(വികസന ഫണ്ട്)

പേര് : സാഹല്യം വയോജന പദ്ധതി

വയോജനങ്ങളുടെ മാനസിക ഉല്ലാസ പ്രവർത്തനത്തിനുള്ള പ്രോജക്ടിൽ ആരോഗ്യ ക്ലാസ്സുകൾ, യോഗ പരിശീലനം, വയോജന ശില്പശാല, വയോജന ദിനാചരണം, കലാകായിക മേളകൾ. ഫീൽഡ് ട്രിപ്പ്, പഠനയാത്ര എന്നിവയാണ് ഉൾപ്പെടുത്തിയിരിക്കുന്നത്. ഈ പ്രോജക്ടിന് അനുമതി ആവശ്യപ്പെട്ടിരിക്കുന്നു.

4.16 മലപ്പുറം ജില്ലാ പഞ്ചായത്ത് - വിവേക വിഷൻ

മലപ്പുറം ജില്ലയിലെ വിവേക വിഷൻ ഡയറക്ടറുടെ കത്തും പഞ്ചായത്ത് ഡയറക്ടറുടെ 09.06.2019-ലെ J1-3730/2019 -ാം നമ്പർ കത്തും (SRG/596/19-LSGD DB4/8/2019 LSGD).

മലപ്പുറം ജില്ലയിൽ മേലാറ്റൂർ ഗ്രാമപഞ്ചായത്തിൽ 1956-ലെ കമ്പനി ആക്ട് പ്രകാരം പ്രവർത്തിക്കുന്ന ഒരു എൻ.ജി.ഒ ആണ് വിവേക വിഷൻ. ഈ എൻ.ജി.ഒ നിർമ്മിക്കുന്ന കെട്ടിട ഭാഗം പൂർത്തിയാക്കി വയോജനങ്ങൾക്ക് വിശ്രമ കേന്ദ്രം ആരംഭിക്കാൻ ജില്ലാ പഞ്ചായത്ത് 10.00 ലക്ഷം രൂപ 2019-20 വാർഷിക പദ്ധതിയിൽ ഉൾപ്പെടുത്തി മാറ്റി വെച്ചിട്ടുണ്ട്. ഈ പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

4.17 തിരുവാലി ഗ്രാമപഞ്ചായത്ത്

മലപ്പുറം ജില്ലാ പ്ലാനിംഗ് ഓഫീസറുടെ 27.06.2019-ലെ കത്ത് (SRG/572/19-CC/369/2019).

പ്രോ.നം. 101/19

അടങ്കൽ - 3,00,000/- രൂപ

പേര് : ഗ്രീൻ പ്രോട്ടോക്കോൾ നടപ്പിലാക്കൽ

2018-19-ൽ ഗ്രീൻ പ്രോട്ടോക്കോൾ നടപ്പിലാക്കുന്നതിന്റെ ഭാഗമായി സർക്കാർ, എയ്ഡഡ് സ്കൂളിലെ 1-ാം ക്ലാസ് വിദ്യാർത്ഥികൾക്ക് സ്റ്റീൽ വാട്ടർ ബോട്ടിൽ നൽകാൻ 31.12.18-ലെ കോ-ഓർഡിനേഷൻ കമ്മിറ്റി യോഗം (ഖണ്ഡിക 4.6) അനുമതി നൽകിയിരുന്നു. തുക മിച്ചമുണ്ടായിരുന്നതിനാൽ 2-ാം ക്ലാസ്സിലെ വിദ്യാർത്ഥികൾക്കും സ്റ്റീൽ വാട്ടർ ബോട്ടിൽ നൽകി. ഇതിന് സാധൂകരണം ആവശ്യപ്പെട്ടിരിക്കുന്നു.

4.18 പിറവത്തൂർ ഗ്രാമപഞ്ചായത്ത്

കൊല്ലം ജില്ലാ പ്ലാനിംഗ് ഓഫീസറുടെ 17.09.2019-ലെ കത്ത് (SRG/834/19-CC/393/2019).

(i) പ്രോ.നം. 102/19

അടങ്കൽ - 4,60,000/- രൂപ
(വികസനഫണ്ട്)

പേര് : എൽ.പി, യു.പി സ്കൂളുകൾക്ക് ഡിജിറ്റൽ ബോർഡും പ്രോജക്ടും

ഗ്രാമ പഞ്ചായത്തിലെ എല്ലാ സർക്കാർ എൽ.പി, യു.പി സ്കൂളുകൾക്കും ഡിജിറ്റൽ ബോർഡും പ്രോജക്ടും വാങ്ങി നൽകിയതിന് ശേഷം എയ്ഡഡ് സ്കൂളുകൾക്കും കൂടി ഇവ നൽകാൻ അനുമതി ആവശ്യപ്പെട്ടിരിക്കുന്നു.

(ii) പ്രോ.നം. 103/19

അടങ്കൽ - 2,00,000/- രൂപ
(വികസനഫണ്ട്)

പേര് : സ്കൂളുകൾക്ക് മൈക്ക് സെറ്റ്

പഞ്ചായത്ത് പ്രദേശത്തെ മുഴുവൻ എൽ.പി, യു.പി സ്കൂളുകൾക്കും മൈക്ക് സെറ്റ് എന്ന പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

4.19 ചെങ്ങമനാട് ഗ്രാമപഞ്ചായത്ത്

ബഹു. ആലുവ എം.എൽ.എ യുടെ 26.06.2019 -ലെ AG-6679/19 -ലെ കത്തും എറണാകുളം ജില്ലാ പ്ലാനിംഗ് ഓഫീസറുടെ 30.11.2018-ലെ കത്തും കോർഡിനേഷൻ കമ്മിറ്റിയുടെ 13.08.2018-ലെ യോഗ തീരുമാനവും (ഖണ്ഡിക 4.27 (i) (SRG 569/19).

പ്രോ.നം. 130/18

അടങ്കൽ - 5,00,000/- രൂപ
(തനതു ഫണ്ട്)

പേര് : ഗ്രാമപഞ്ചായത്തിലെ പ്രധാന ജംഗ്ഷനുകളിൽ നിരീക്ഷണ ക്യാമറ സ്ഥാപിക്കൽ

2018-19 ൽ ഗ്രാമപഞ്ചായത്തിന്റെ പ്രധാന ജംഗ്ഷനുകളിൽ നിരീക്ഷണ ക്യാമറ സ്ഥാപിക്കാൻ പ്രോജക്ട് തയ്യാറാക്കിയിരിക്കുന്നു. കോർഡിനേഷൻ കമ്മിറ്റിയുടെ 13.08.2018-ലെ യോഗം ഇതു പരിഗണിക്കുകയും ഇതിന്മേൽ പോലീസ് സി.ഐ/എസ്.ഐ-യുടെ റിപ്പോർട്ട് സഹിതം സമർപ്പിക്കാൻ നിർദ്ദേശിക്കുകയും ചെയ്തിരുന്നു.

പഞ്ചായത്ത് പരിധിയിലെ പറമ്പയം, ദേശം, കുന്നംപുറം, കപ്രശ്ശേരി തുടങ്ങിയ പ്രദേശങ്ങളിൽ കുറ്റകൃത്യങ്ങൾ തടയുന്നതിനായി സിസിടിവി ക്യാമറ സ്ഥാപിച്ച് പോലീസ് സ്റ്റേഷനുമായി ബന്ധപ്പെടുത്തി നിരീക്ഷണ സംവിധാനം ഏർപ്പെടുത്തുന്നതിന് നടപടി സ്വീകരിക്കണമെന്നും ഫണ്ട് അനുവദിക്കണമെന്നും നെടുമ്പാശ്ശേരി പോലീസ് സ്റ്റേഷൻ എസ്.ഐ റിപ്പോർട്ട് നൽകിയിട്ടുണ്ട്. അനുമതി ആവശ്യപ്പെട്ടിരിക്കുന്നു.

4.20 വൈക്കം മുനിസിപ്പാലിറ്റി

കോട്ടയം ജില്ലാ പ്ലാനിംഗ് ഓഫീസറുടെ 22.08.2019 -ലെ കത്തും വൈക്കം മുനിസിപ്പൽ സെക്രട്ടറിയുടെ 27.07.2019 -ലെ E3 -6054/19 -ാം നമ്പർ കത്തും (SRG/783/19-CC/ 461/2019).

2015-16 -ൽ എസ്.സി.പി ഭവന നിർമ്മാണ പദ്ധതിയിലെ ഗുണഭോക്താവാ യിരുന്ന ശ്രീമതി ഓമന വാര്യത്തൊടിയുടെ വീടു നിർമ്മാണത്തിന്റെ 2,3 ഗഡു തുകയായ 2,10,000/-രൂപ വ്യാജ ഒപ്പിട്ടു അന്നത്തെ എസ്.സി പ്രമോട്ടറായിരുന്ന ശ്രീമതി ഗീത കൈപ്പറ്റിയതുമായി ബന്ധപ്പെട്ടു വിജിലൻസിലും മനുഷ്യാവകാശ കമ്മീഷനിലും കേസ് നടന്നു വരുന്നു. ബഹു. മനുഷ്യാവകാശ കമ്മീഷന്റെ 17.01.2019, 10.06.19- എന്നീ തീയതികളിലെ 1994/2018/KTM-ാം നമ്പർ ഉത്തരവു പ്രകാരം ശ്രീമതി ഓമന വാര്യത്തൊടിയുടെ ദയനീയാവസ്ഥ പരിഗണിച്ച് ഇവർക്ക് വീടു നിർമ്മാണം പൂർത്തീകരിക്കുന്നതിന് നടപടി സ്വീകരിക്കണമെന്ന് നിർദ്ദേശിച്ചിട്ടുണ്ട്. ഇതിനാവശ്യമായ പ്രത്യേക ഉത്തരവിനായി സർക്കാരിനെ സമീപിക്കാനും നിർദ്ദേശിച്ചിട്ടുണ്ട്. ഗുണഭോക്താവ് വീടിന്റെ തറമാത്രമേ നിർമ്മിച്ചിട്ടുള്ളൂ. ഈ സാഹചര്യത്തിൽ വീടു നിർമ്മാണം പൂർത്തിയാക്കാൻ ധനസഹായം നൽകാൻ അനുമതി ആവശ്യപ്പെട്ടിരിക്കുന്നു.

4.21 പള്ളിക്കൽ ഗ്രാമപഞ്ചായത്ത്

തിരുവനന്തപുരം ജില്ലാ പ്ലാനിംഗ് ഓഫീസറുടെ 27.07.2019- ലെ കത്തും പള്ളിക്കൽ ഗ്രാമപഞ്ചായത്ത് സെക്രട്ടറിയുടെ 27.07.2019 Plg.220/2018-19/DPC/DPO/തിരു. സിസി നമ്പർ കത്തും (SRG/703/19-CC/219/2019).

2018-19-ൽ റോഡ് മെയിന്റനൻസ് ഗ്രാന്റുപയോഗിച്ച് 43 പുതിയ പ്രവൃത്തികൾ ചെയ്തു. മെയിന്റനൻസ് ഗ്രാന്റ് ഉപയോഗിച്ച് മറ്റ് റോഡുകളുടെ പുനരുദ്ധാരണം ആവശ്യമില്ല എന്ന് അസിസ്റ്റന്റ് എഞ്ചിനീയറുടെ സാക്ഷ്യപത്രത്തിന്റെ അടിസ്ഥാനത്തിലാണ് ഇപ്രകാരം പുതിയ പ്രവർത്തികൾ ചെയ്തത്. ഇതിന് സാധൂകരണം ആവശ്യപ്പെട്ടിരിക്കുന്നു.

4.22 ഇൻഡ്യൻ ഇൻസ്റ്റിറ്റ്യൂട്ട് ഓഫ് ഇൻഫ്രാസ്ട്രക്ചർ ആന്റ് കൺസ്ട്രക്ഷൻ

ഇൻഡ്യൻ ഇൻസ്റ്റിറ്റ്യൂട്ട് ഓഫ് ഇൻഫ്രാസ്ട്രക്ചർ ആന്റ് കൺസ്ട്രക്ഷൻ (III C) ഡയറക്ടറുടെ 29-05-19-ലെ III C/DIR/LSGD/2019-ാം നമ്പർ കത്ത് (SRG/840/2019).

സംസ്ഥാന തൊഴിലും നൈപുണ്യവും വകുപ്പിന്റെ കീഴിൽ നിർമ്മാണ മേഖലയുമായി ബന്ധപ്പെട്ട പ്രവർത്തിക്കുന്ന നൈപുണ്യ വികസന കേന്ദ്രമാണ് ചവറയിലെ ഇൻഡ്യൻ ഇൻസ്റ്റിറ്റ്യൂട്ട് ഓഫ് ഇൻഫ്രാസ്ട്രക്ചർ ആന്റ് കൺസ്ട്രക്ഷൻ. ഇതിന്റെ നടത്തിപ്പ് ചുമതല ഊരാളങ്കൽ ലേബർ കോൺട്രാറ്റ് സൊസൈറ്റിക്കാണ്. ഐ.റ്റി.ഐ, പോളിടെക്നിക്കിക്, എഞ്ചിനീയറിംഗ് ബിരുദം നേടിവർക്ക് ഇവിടെ ഹ്രസ്വകാല നൈപുണ്യ വികസന കോഴ്സ് നടത്തുന്നു. തദ്ദേശഭരണ സ്ഥാപനങ്ങളിലെ എഞ്ചിനീയർമാർക്ക് പ്രയോജനകരമായ ഒരു കരിക്കുലം III C തയ്യാറാക്കിയിട്ടുണ്ട്. തദ്ദേശഭരണ സ്ഥാപനങ്ങളിലെ എഞ്ചിനീയർമാർക്ക് ഈ കരിക്കുലം അനുസരിച്ച് പരിശീലനം നൽകുന്നതിന് നടപടിയുണ്ടാകണമെന്ന് ആവശ്യപ്പെട്ടിരിക്കുന്നു. കരിക്കുലത്തിന്റെ വിശദാംശം താഴെ ചേർക്കുന്നു.

Name of course	Capacity building programme for LSGD Technical wing
Duration	2 Weeks(10 working days)
Qualification	B.Tech/Diploma
Batch Size	40 Students
No. of batches during 2019-20	10 Batches

Fees Structure (For one Participant)

1. Tuition Fee	-	Rs. 15,000/-
2. Institutional Over head	-	Rs. 3,000/-
3. GST (19%)	-	Rs. 3,420/-
Total	-	Rs. 21,420/-

4.23 നെന്മാറ ഗ്രാമപഞ്ചായത്ത്

പാലക്കാട് ജില്ലാ പ്ലാനിംഗ് ഓഫീസറുടെ 19.08.19 ലെ കത്ത് (SRG 838/19-CC/514/19)

പ്രോജക്ട് നം.128/19 **അടങ്കൽ 25,00,000/- രൂപ**
(തനതുഫണ്ട്)

പേര് - നെന്മാറ ബസ് സ്റ്റാന്റ് നവീകരണം

2018-19 വാർഷിക പദ്ധതിയിൽ ഉൾപ്പെടുത്തിയിരുന്ന നെന്മാറ ബസ് സ്റ്റാന്റ് നവീകരണം എന്ന പ്രോജക്ട് ടെണ്ടർ ചെയ്ത് പണി പൂർത്തിയായി. എന്നാൽ വെറ്റിംഗ്

നടപടി പൂർത്തിയായിരുന്നില്ല. “റിട്ടേൺ ബൈ എൽ.ബി” എന്ന സ്റ്റാറ്റസിൽ കിടക്കുന്നതിനാൽ 2019-20 ലേക്ക് സ്പിൽ ഓവറായി കൊണ്ടുവരാൻ കഴിയുന്നില്ല. സ്പിൽ ഓവറായി 2019-20 ലേക്ക് കൊണ്ടു വരാൻ ക്രമീകരണം ചെയ്യണമെന്നാവശ്യപ്പെട്ടിരിക്കുന്നു.

4.24 നെന്മാറ ഗ്രാമപഞ്ചായത്ത്

പാലക്കാട് ജില്ലാപ്ലാനിംഗ് ഓഫീസറുടെ 19.08.19 ലെ കത്ത് (SRG 769/19-CC/513/19)

പ്രോജക്ട് നം.125/19

**അടങ്കൽ 44,00,000/- രൂപ
(തനതുഫണ്ട്)**

പേര് - വല്ലങ്ങി ഷോപ്പിംഗ് കോംപ്ലക്സ് നിർമ്മാണം

2018 - 19 വാർഷിക പദ്ധതിയിൽ ഉൾപ്പെടുത്തിയിരുന്ന വല്ലങ്ങി ഷോപ്പിംഗ് കോംപ്ലക്സ് നിർമ്മാണം എന്ന പ്രോജക്ട് ടെണ്ടർ നടത്തി പ്രവർത്തനം ആരംഭിച്ചു. എന്നാൽ വെറ്റിംഗ് നടപടി പൂർത്തിയായിരുന്നില്ല. പ്രോജക്ടിന്റെ ഇപ്പോഴത്തെ സ്റ്റാറ്റസ് “റിട്ടേൺ ബൈ എൽ.ബി” എന്നാണ്. അതിനാൽ 2019-20 ലേക്ക് സ്പിൽ ഓവർ ആക്കാൻ കഴിയുന്നില്ല. സ്പിൽ ഓവറായി തുടരാൻ ക്രമീകരണം ചെയ്യണമെന്നാവശ്യപ്പെട്ടിരിക്കുന്നു.